



संक्षिप्त खबरें

नशा तस्कर गिरफ्तार

देहादून। नशे के अवैध कारोबार के खिलाफ चलाए जा रहे अभियान के क्रम में कैप पुलिस ने एक नशा तस्कर को गिरफ्तार किया है। गिरफ्तार आरोपित के पास से 340 ग्राम चरस बरामद हुई है।

कैप पुलिस के अनुसार चेकिंग के दौरान सक्रिय हाउस चौकी के पास से नशा तस्कर की आरोप में शेखर पुंडीर निवासी किमाडी हाथीपांव को गिरफ्तार किया गया। गिरफ्तार आरोपित के पास थे 340 ग्राम चरस के अलावा 2330 रुपये बरामद हुए हैं। बरामद चरस की कीमत करीब 35 हजार रुपए बताई जा रही है। पूछताछ में आरोपित शेखर पुंडीर ने बताया कि वह नशा का आदी है और अपनी जरूरतों को पूरा करने के लिए चरस हिमाचल प्रदेश से कम दामों पर लाया था, जिसे यहां देहादून में आने जाने वाले लोगों को ऊंचे दामों पर बेच देता है, जिससे उसे काफी मुनाफा हो जाता है।

दस हजार रुपए का इनामी गिरफ्तार

देहादून। गैंगस्टर एक्ट में फरार चल रहे दस हजार रुपए के इनामी गैंग लीडर को प्रेमनगर पुलिस ने गिरफ्तार कर लिया है। आरोपित के खिलाफ कई अपराधिक मुकदमे दर्ज हैं। प्रेमनगर पुलिस के अनुसार जहीर अब्बास (गैंगलीडर) निवासी राधमान सुखमानपुर कीर्तपुर बिजनौर पर लगातार गिरफ्तारी के प्रयास के बावजूद भी पुलिस टीम को सफलता नहीं मिल पाई, जिस पर एसएसपी दलीप सिंह कुंवर ने आरोपित जहीर अब्बास पर दस हजार रुपये का इनाम घोषित किया। इसके साथ ही प्रेमनगर पुलिस को तत्काल गिरफ्तारी को निर्देशित किया। थाना प्रेमनगर पुलिस टीम के द्वारा लगातार मुखबिरो व इलेक्ट्रॉनिक सर्विलांस, साहब नेटवर्क की मदद व साथ ही उत्तर प्रदेश राज्य के बिजनौर एसओजी से सम्पर्क कर मुखबिर तंत्र को बिजनौर में सक्रिय किया। परिणामस्वरूप जहीर अब्बास (गैंगलीडर) के कीर्तपुर बिजनौर में होने की सूचना पर थाना प्रेमनगर पुलिस टीम ने इनामी जहीर अब्बास को कीर्तपुर जनाद बिजनौर से गिरफ्तार किया। पुलिस के अनुसार आरोपित बंद घरों में चोरी करने का अभ्यस्त है और थाना प्रेमनगर में आरोपित के खिलाफ कई मुकदमों दर्ज हैं।



बच्चों का सफल इलाज करने वाले डाक्टरों की टीम

'दिल में छेद' वाले पांच बच्चों का किया उपचार

सहारा न्यूज ब्यूरो देहादून।

ग्राफिक एरा अस्पताल ने जन्मजात हृदय रोगों पर कार्यशाला आयोजित की गई, जिसमें शिशुओं से लेकर वयस्कों तक हृदय विकार के साथ पैदा हुए मरीजों का उपचार भी किया गया।

निदेशक कार्डियक साइंसेज डॉ. अखिलेश पांडेय ने बताया कि जिन लोगों का जन्म दिल में छेद, हृदय की असामान्य संरचना या वाल्व की खराबी के साथ होता है, उन्हें जन्मजात हृदय विकार कहा जाता है।

ग्राफिक एरा अस्पताल में कार्यशाला के दौरान किया बच्चों का इलाज

लक्षणा में त्वचा का नीला रंग (सायनोसिस), सांस फूलना, असामान्य थकान, बच्चे को पूरा दूध पीने में असमर्थता, बच्चे का वजन ना बढ़ना, छाती में संक्रमण और कभी-कभी मृत्यु शामिल हैं।

यदि किसी बच्चे में उपरोक्त लक्षण हैं तो उसका इकोकार्डियोग्राफी परीक्षण किया जाना चाहिए। ये रोग हल्के रूपों से लेकर जीवन के लिए घातक भी हो सकते हैं। जीवन के लिए खतरा होने पर कई बार तत्काल सर्जरी की भी

जरूरत हो सकती है। वरिष्ठ इंटरवेंशनल कार्डियोलॉजिस्ट डॉ. राज प्रताप ने बताया कि जन्मजात हृदय विकार का इलाज पहले केवल ओपन हार्ट सर्जरी से होता था।

लेकिन टॉर्नमैन में डिवाइस क्लोजर से कई हृदय दोषों को बिना सर्जरी के ठीक किया जा सकता है, जिससे बड़ी सर्जरी और एनेस्थीसिया से बचा जा सकता है।

अस्पताल के निदेशक डॉ. पुनीत अरोड़ा ने बताया कि कार्यशाला के दौरान डिवाइस

क्लोजर पद्धति का उपयोग करके दिल में छेद वाले पांच बच्चों का सफल इलाज किया गया।

इलाज के बाद उन्हें अस्पताल से डिस्चार्ज कर दिया गया है। अब उन्हें किसी दवा की भी जरूरत नहीं होगी। इलाज के अलावा डाक्टरों और विशेषज्ञों ने हृदय दोषों के लिए कार्डियोलॉजी और इमेजिंग के क्षेत्र में नवीनतम विकास को भी साझा किया।

बाल हृदय रोग विशेषज्ञ डॉ. केएल उमाशंकर, डॉ. हिमांशु राणा, डॉ. पुनकित मल्होत्रा, डॉ. एसपी गौतम, डॉ. अतुल, डॉ. शंतनु शुभम, डॉ. ऋचा आदि भी कार्यशाला में मौजूद रहे।

भारत को सर्वश्रेष्ठ राष्ट्र की ओर ले जाएंगे युवा : राज्यपाल

सहारा न्यूज ब्यूरो देहादून।

अमृतकाल के इस दौर में भारत प्रगति की ओर अग्रसर है। हमें अपनी सभ्यता, संस्कृति और इतिहास को आधुनिक तकनीक के साथ मिलाकर चलना होगा। विकसित भारत का नेतृत्व युवा पीढ़ी को करना है। शक्ति और समृद्धि हासिल करने के लिए सभी की संगठित रूप से आगे बढ़ना होगा। एक भारत, श्रेष्ठ भारत के सपनों को पूरा करने के लिए हमें सर्वश्रेष्ठ योगदान देना होगा। यह बात राज्यपाल पुरमीत सिंह ने शुक्रवार को यूपीईएस विश्वविद्यालय में अतुल्य भारत को प्रदर्शित करते 'इंडिया लीड्स द वर्ल्ड' संगीत वीडियो का विमोचन करते हुए कही।

राज्यपाल ने यूपीईएस विश्वविद्यालय की टीम को इस अनूठे प्रयास के लिए बधाई दी और कहा कि उन्होंने वीडियो संदेश के माध्यम से भारत की एकता और अखण्डता को प्रदर्शित किया है। एकता और एकजुटता का जो संदेश देने का कार्य किया है वह प्रशंसनीय है। राज्यपाल ने कहा कि यह संगीत वीडियो भारत के लिए इस भावना को दर्शाता है कि देश में जो परिवर्तन और प्रगति आ रही है वह भारत को निश्चित ही विश्वगुरु और

यूपीईएस की भावपूर्ण संगीतमय पेशकश 'इंडिया लीड्स द वर्ल्ड लांच



यूपीईएस में 'इंडिया लीड्स द वर्ल्ड' संगीत वीडियो के विमोचन अवसर पर राज्यपाल व अन्य।

सर्वश्रेष्ठ राष्ट्र की ओर ले जायेंगे। राज्यपाल ने कहा कि हमारी सबसे बड़ी ताकत हमारी एकता है उसी भावना को इस वीडियो में दर्शाया गया है। दूसरे अर्थ में विशिष्ट अतिथि में सुनील उनियाल गामा मेयर देहादून भी इस मौके पर मौजूद थे। यूपीईएस विश्वविद्यालय के छात्रों व फैकल्टी का संगीत वीडियो उभरते हुए भारत देश को समर्पित है जो उस बदलाव का नेतृत्व कर रहा है जिसे दुनिया टकटकी लगाए देख रही है। इस वीडियो में विश्वविद्यालय के

भारतीय संगीत उस्तादों के काम को संजोता है वीडियो

भारत एक नए युग में प्रवेश कर रहा है और दुनिया के लिए एक आशा की किरण के रूप में उभर रहा है। यूपीईएस देहादून ने राष्ट्र की भावना को सेलिब्रेट करने के लिए भावपूर्ण संगीत वीडियो लॉन्च किया है। यह संगीत वीडियो 'इंडिया लीड्स द वर्ल्ड' का एक आर्टिस्टिक और म्यूजिकल एक्सप्रेशन है। यह वीडियो भारत को न केवल दुनिया का सबसे युवा देश, सबसे बड़ा लोकतंत्र, अमाली आर्थिक, राजनीतिक और सामाजिक महाशक्ति के रूप में दिखाता और मनाता है बल्कि सबसे बड़ा मानव-1 केंद्रित राष्ट्र के रूप में भी मनाता है जो दुनिया के लिए प्रेरणा बन गया है। सिस्टरकॉर्ड फिल्मस के सहयोग से बनाया गया, म्यूजिकल वीडियो उस महान भारतीय संगीत उस्तादों के काम को संजोता है, जिनके मूल गायन मिले सुर मेरा तुम्हारा' ने हर भारतीय के दिल को छू लिया।

भारतीय संगीत उस्तादों के काम को संजोता है वीडियो

डॉ.राम शर्मा, रजिस्ट्रार मनीष मदान सहित कई अन्य लोग उपस्थित थे।

मौसम बदलेगा करवट चल सकती तेज हवाएं

सहारा न्यूज ब्यूरो देहादून।

देहादून। राजधानी देहादून व आसपास के मैदानी इलाकों में गरमी सितम ढा रही है। दोपहर को वातावरण में लू चल रही है। मैदान की अपेक्षा पर्वतीय क्षेत्रों में सुबह व शाम को गरमी का असर कुछ कम है। अधिक ऊंचाई वाले इलाकों में शाम ढलते ही आसमान में बादल छा रहे हैं और बारिश की हल्की बौछार भी पड़ रही है, जिससे लोगों को गरमी से राहत मिल रही है।

शनिवार को राज्य में मौसम कुछ हद तक करवट बदल सकता है। मौसम विभाग का पूर्वानुमान है कि पर्वतीय क्षेत्रों में दोपहर बाद आसमान में बादल छा सकते हैं। कहीं-कहीं हल्की से मध्यम गति की बारिश हो सकती है। कुछ जगह गरज के साथ बारिश की बौछार पड़ने व आकाशीय बिजली गिरने की भी संभावना है।

वहीं मैदानी व पर्वतीय क्षेत्रों में 40 से 50 किमी प्रति घंटे की रफ्तार से झोकदार हवाएं भी चल सकती हैं। देहादून व आसपास में आंशिक रूप से लेकर आमतौर पर बादल छाए रहेंगे। बाद में कुछ क्षेत्रों में बारिश की बौछार पड़ सकती है। इसके साथ ही तेज रफ्तार हवा भी चल सकती है। यहां पर तापमान का अधिकतम व न्यूनतम स्तर क्रमशः 37.0 व

दून व आसपास के मैदानी इलाकों में भी आसमान में बादल छाने की संभावना

पिछले दिनों की तरह शुक्रवार को भी मैदानी क्षेत्रों में भीषण गरमी का असर



24.0 डिग्री सेल्सियस के आसपास रहेगा। इधर, शुक्रवार को भी मैदानी क्षेत्रों में तपती गरमी का असर रहा। दोपहर को वातावरण में लू के थपड़े चलने से लोग अपने घरों के अंदर दुबके रहे। दून में आज अधिकतम व न्यूनतम तापमान क्रमशः 37.8 व 23.4 डिग्री सेल्सियस रिकार्ड किया गया। इसी तरह ऋषिकेश, हरिद्वार, रुड़की, पंतनगर व आसपास के मैदानी इलाकों में भी भीषण गरमी पड़ रही है।

ऑफिस में घुसकर मारपीट तोड़फोड़ की, दो भाई नामजद

ऑफिस में लगी डीवीआर तोड़कर आरोपित अपने साथ ले गए

गढ़वाल मण्डल विकास निगम लि.
पत्रांक: 189/ई.अनु.(नी)-निविदा दिनांक 16.06.2023

ई-निविदा सूचना

प्रबन्ध निदेशक, गढ़वाल मण्डल विकास निगम लि. 74/1 राजपुर रोड, देहादून की ओर से ओम्हाइलास्टरी द्वारा 1) जनपद रुद्रप्रयाग में स्थित जिम काबेट संग्रहालय की फर्नीचरिंग के कार्य 2) मा. मुखमंत्री जी द्वारा जनपद टिहरी के विधानसभा क्षेत्र सेन्टरनगर हेतु की गयी घोषणा संख्या 1101/2021 'जेडनगर के अन्तर्गत काठियावाड़ मंदिर, गजा परिवार में विश्राम गृह का निर्माण कार्य' 3) मा. मुख्यमंत्री जी द्वारा जनपद टिहरी के विधानसभा क्षेत्र देवनागढ़ हेतु की गयी घोषणा संख्या-1305/2021 'जखलेश्वर महादेव जखण्ड का सौन्दर्यकरण' कार्य 4) मा. मुख्यमंत्री जी की घोषणा संख्या-1302/2021 'किलानेश्वर महादेव चौराहा का सौन्दर्यकरण' कार्य हेतु ई-निविदा के माध्यम से दिनांक 06.07.2023 को अपरार्शन 1500 बजे तक ई-निविदा आमंत्रित की जाती है, जो उसी दिन अपरार्शन 1530 बजे खोलनी जायेगी। निविदा प्रचन, निगम, शर्तें आदि की जानकारी उत्तराखण्ड राज्य की अधिकृत वेबसाइट www.uktenders.gov.in पर दिनांक 19.06.2023 को अपरार्शन 1700 बजे से प्राप्त की जा सकती है।

महाप्रबन्धक (निर्माण)

देहादून (एसएनबी)। ऑफिस में घुसकर दो भाईयों ने एक शख्स के साथ मारपीट और तोड़फोड़ की। ऑफिस में लगी डीवीआर तोड़कर आरोपित अपने साथ ले गए। पीड़ित की शिकायत पर पटेलनगर पुलिस ने आरोपित भाईयों को नामजद करते हुए उनके साथियों के खिलाफ भी मुकदमा दर्ज किया है। मामले में यमुना टावर निकट देहरा खास दून मेडिकल कॉलेज के रहने वाले ईशांत वाधवा ने पटेलनगर पुलिस को शिकायत दी है। ईशांत वाधवा ने पुलिस को बताया कि 15 जून की रात लगभग आठ बजे वह अपने दून मेडिकल कॉलेज के पास स्थित ऑफिस में काम कर रहा था। इसी दौरान ललित शर्मा अपने भाई निखिल शर्मा और अन्य साथियों के साथ उसके ऑफिस में घुस आया। अंदर घुसते ही आरोपितों ने उससे गाली-गलौज और मारपीट शुरू कर दी और ऑफिस में तोड़फोड़ करने लगे। आरोपित डीवीआर तोड़कर भी अपने साथ ले गए और जाते-जाते उसे जान से मारने की धमकी दी। पीड़ित की शिकायत पर पुलिस ने आरोपित ललित शर्मा और उसके भाई निखिल शर्मा को नामजद करते हुए मुकदमा दर्ज कर लिया है। पुलिस मामले में जरूरी कानूनी कार्रवाई कर रही है।

महिला और बच्चों का धर्म परिवर्तन कराने का आरोप

सहारा न्यूज ब्यूरो देहादून।

इस बार दूसरे धर्म की एक महिला ने अपने भतीजे की पत्नी और उसके दो बच्चों का जबरन धर्म परिवर्तन करा देने का आरोप लगाया है। महिला का आरोप है कि आरोपित बंदूक लेकर खींची गई फोटो व्हाट्सएप पर उसे धमका रहा है। महिला की शिकायत पर नेहरू कॉलोनी पुलिस ने आरोपित को नामजद करते हुए मुकदमा दर्ज कर लिया है। मामले में महिला ने पुलिस को शिकायत देते हुए बताया कि उसके भतीजे की पत्नी नवादा में रहती है। भतीजे के दो बच्चे हैं। दो जून को राजेन्द्र पंचर निवासी जोगीवाला व उसके अन्य दो तीन साथी उसके भतीजे की पत्नी के घर पहुंचे और भतीजे की पत्नी व दोनों बच्चों को डरा धमकाकर घर से उठा ले गए। इसके बाद 11 जून को उस के भतीजे की पत्नी को डरा धमकाकर जबरदस्ती पण्डित से फेरे करा दिए और दोनों नाबालिग बच्चों का भी धर्मान्तरण करा दिया।

बंदूक लेकर खींची गई फोटो व्हाट्सएप कर दी जा रही धमकी

महिला के अनुसार उसका भतीजा जेल में है। आरोपित राजेन्द्र पंचर फोन कर अपनी बंदूक लेकर फोटो व्हाट्सएप पर डाल रहा है और उसको धमकी दे रहा है कि उन सभी को जान से मार देगा और देहादून शहर में दो धर्मों के दंगे करा देंगे। पीड़ित महिला ने अदेशा जाताया के आरोपित उसके भतीजे की पत्नी और दोनों बच्चों को मार कर गायब कर सकता है। पीड़ित महिला के अनुसार आरोपित के कई अपराधी प्रवृत्ति के लोगों से संबंध है और पूर्व में जेल जा चुका है। महिला की शिकायत पर नेहरू कॉलोनी पुलिस ने आरोपित को नामजद करते हुए मुकदमा दर्ज कर लिया है। पुलिस मामले की जांच और जरूरी कानूनी कार्रवाई कर रही है।

कमाई का झांसा देकर खाली कर दिया खाता

देहादून (एसएनबी)। यूट्यूब वीडियो लाइक और सब्सक्राइब करने पर मोटे मुनाफे का झांसा देकर ठगों ने एक युवक के खाते से करीब चार लाख की रकम साफ कर दी। पीड़ित की शिकायत पर डालनवाला पुलिस ने मुकदमा दर्ज कर लिया है। मामले में उग्र रोड निकट कोरोनेशन अस्पताल के रहने वाले निरंजुन अग्रवाल ने पुलिस को शिकायत दी है। निरंजुन अग्रवाल ने पुलिस को बताया कि 27 मई को उसके मोबाइल नंबर पर एक अज्ञात नंबर से व्हाट्सएप मैसेज आया। मैसेज भेजने वाले ने खुद को नीलसन इण्डिया मीडिया कंपनी में एचआर बताया और उसे यूट्यूब के वीडियो लाइक और शेयर करने का पार्ट टाइम जॉब देने की बात कही। वीडियो लाइक करने पर उसे शुरू में मामूली सी रकम भेजी गई। इसके बाद उसे टेलीग्राम ग्रुप जॉइन करने के लिए एक लिंक भेजा गया। लिंक भेजने के साथ ही उसकी यूपीआई आईडी समेत अन्य डिटेल्स मांगी गई। इस ग्रुप ज्वाइन करने के लिए अलग-अलग शुल्क के नाम पर उसे खाते से तीन लाख अस्सी हजार रुपए साफ कर दिए गए। खाते से इतनी बड़ी रकम साफ होने के बाद उसे अपने साथ हुई ठगी और घोखाघड़ी का एहसास हुआ। निरंजुन की शिकायत पर पुलिस ने मुकदमा दर्ज कर लिया है।

यू-ट्यूब वीडियो सब्सक्राइब करने का दिया था ऑनलाइन टास्क

कार्यालय नगर निगम हरिद्वार

पत्रांक: 107/सै.सै. (न.नि.हर.)/2023-24 दिनांक 16.06.2023

पुनः ई-निविदा सूचना

नगर निगम हरिद्वार द्वारा कावड मेला-2023 में स्फार्ड हेतु आउटसोर्सिंग के माध्यम से कमियों को खरीदने हेतु टू-बिड (तकनीकी एवं वित्तीय) प्रक्रिया के माध्यम से www.uktenders.gov.in पर पुनः ई-निविदा आमंत्रित की जाती है। निविदा से सम्बन्धित सभी सूचना www.uktenders.gov.in से प्राप्त की जा सकती है। जिसका विवरण निम्नानुसार है:-

S.No.	Scheduled/Information	Date	Time
1.	Date of Online publication	17.06.2023	12:00 PM
2.	Document Download start Date	17.06.2023	01:00 PM
3.	Bid submission Start Date	17.06.2023	01:00 PM
5.	Bid submission End Date	23.06.2023	01:00 PM
6.	Offline Submission of Hard/Original copy of Document End date	23.06.2023	02:00 PM
7.	Bid opening Date (Technical)	23.06.2023	03:00 PM

उपरोक्त निविदा व तिथियों में कोई भी संशोधन/परिवर्तन मात्र www.uktenders.gov.in वेबसाइट पर ही Publish किया जायेगा।

वरिष्ठ नगर स्वास्थ्य अधिकारी, नगर निगम हरिद्वार

सर्वजनिक घोषणा

भारतीय विद्यालय एवं बोर्ड अकादमी बोर्ड (कोचिपेट बिल्डिंग हेतु विद्यालय प्रस्ताव प्रक्रिया विनियमानवली, 2016 के विनियम 6 के अन्वये) 'बी वी मट्टीलेक्स प्राइवेट लिमिटेड' (पूर्व में विकास मट्टीलेक्स डेवलपर्स प्राइवेट लिमिटेड) के सेनद्वारा के ध्यानसंकेत हेतु

क्र.सं.	कार्य का नाम	धरोहर राशि	निविदा प्रपत्र का मूल्य (जी.एस.टी. अतिरिक्त)	कार्य पूर्ण करने की अवधि
1.	जनपद चमोली के अन्तर्गत एस्टेटिब्लिजिंग बेनीताल में निर्माणधीन एस्टेटिब्लिजिंग, बेनीहट्टस, बेनीहट्टस, रिसेशन, रेस्टोरेंट, ओब्सर्वेटरी, पब्लिक, डोरमेटरी आदि में आन्तरिक विद्युतीकरण का कार्य।	28000.00	1500.00+GST	09 माह
2.	जनपद उत्तरकाशी के ओगडा ग्राम में ट्रेकिंग ट्रेकनग सेक्टर (होम स्टेट) योजनान्तर्गत सामुदायिक केन्द्र के निर्माण कार्य के अन्तर्गत विद्युतीकरण का कार्य।	44000.00	2000.00+GST	09 माह
3.	मा. पर्यटन मंत्री जी के विधानसभा क्षेत्र 'चौबट्टीखाल के अन्तर्गत सराणुनी में निर्माणधीन पर्यटक आवास गृह एवं बैंडिंग हॉल हेतु आन्तरिक विद्युतीकरण का कार्य।	33000.00	1500.00+GST	09 माह
4.	जनपद पौड़ी के रसिया महादेव में निर्माणधीन पर्यटक आवास गृह में आन्तरिक विद्युतीकरण का कार्य।	46000.00	2000.00+GST	09 माह
5.	बेनीताल, तहसील कर्माग्राम जनपद चमोली में एस्टेटिब्लिजिंग हेतु ट्यूबवैल का निर्माण कार्य।	16000.00	1000.00+GST	01 माह

उपरोक्त कार्य का विस्तृत विवरण, निगम व शर्तें किसी भी कार्य दिवस में कार्यालय में देखी जा सकती है।

महाप्रबन्धक (निर्माण)

हेलीकॉप्टर बुकिंग के नाम पर की ठगी

- राजपुर पुलिस ने आरोपित को नामजद कर मुकदमा किया
- 18 लोगों के लिए हेलीकॉप्टर बुकिंग करने के लिए किया था आरोपित से संपर्क
- यात्रियों ने बुकिंग के लिए एक लाख 80 हजार की रुपये का भुगतान डिजिटल किया
- आरोपित रकम लौटाने के बजाय उनसे गाली-गलौज कर धमकी दे रहा पुलिस कर रही है मामले की जांच



सहारा न्यूज ब्यूरो देहादून।

महाराष्ट्र के यात्रियों से केदारनाथ के लिए हेलीकॉप्टर बुकिंग की पूरी रकम लेने के बाद भी उनके लिए हेलीकॉप्टर की बुकिंग नहीं कार्रवाई गई। पीड़ित की शिकायत पर राजपुर पुलिस ने आरोपित को नामजद करते हुए उसके खिलाफ मुकदमा दर्ज कर लिया है। मामले में ईस्टन स्पॉट कलह इस्ट वर्धमान नगर महाराष्ट्र के रहने वाले विनीत झंवर ने राजपुर पुलिस को शिकायत दी है। विनीत ने पुलिस को बताया कि वह नागपुर से 18 लोग चारधाम की यात्रा के लिए आए थे। अनुराग उनियाल ने केदारनाथ की यात्रा के लिए 18 लोगों के लिए हेलीकॉप्टर बुकिंग करने के लिए संपर्क किया और हेलीकॉप्टर बुकिंग का आश्वासन दिया। इसके एवज में एक लाख 80 हजार रुपये टिकट बुक करने से पहले मांग लिए गए।

उन्होंने एक लाख 80 हजार की रुपये का भुगतान डिजिटल माध्यम से कर दिया।

जब उन्होंने टिकट के लिए फोन किया वह बहाने बनाता रहा और बार झूठ बोलता रहा। आरोपित ने फिर उन्हें 28 मई को बारह बजे तक का समय दिया कि उन्हें हेलीकॉप्टर से फाटा से केदारनाथ भेज दिया जायेगा। वह भी उसने झूठ बोला जिससे वह सब यात्रा करने से वंचित रहे गये। समय की कमी के कारण सभी ने यात्रा को रोकने और वापस जाने का निर्णय लिया। टिकट की रकम वापस मांगने पर आरोपित ने उनके खाते में रकम भेज देने की बात कही। लेकिन अब तक रकम उनके खाते में नहीं आई है। वह रोज उसे अपनी रकम के लिए फोन करते हैं, लेकिन अब आरोपित रकम लौटाने के बजाय उनसे गाली-गलौज कर धमकी दे रहा है। पीड़ित की शिकायत पर राजपुर पुलिस ने आरोपित को नामजद करते हुए मुकदमा दर्ज कर लिया है। पुलिस मामले में जरूरी कानूनी कार्रवाई कर रही है।